

Gyzjagazyny dirilagine gömen atanyň hekaýaty

Category: Halk döredijiligi we rowaýatlar, Kitapcy

написано kitapcy | 23 январа, 2025

Gyzjagazyny dirilagine gömen atanyň hekaýaty GYZJAGAZYNY
DIRILIGINE GÖMEN ATANYŇ HEKAÝATY

Gyz çagalaryny dirilagine gömen atalar araplaryň jahylyýet (nadanlyk) döwrüniň iň wagşy adamlarydy. Emme şeýle bir din geldi welin, olar gyzjagazlaryny dirilagine gömmek beýle-de dursun, ýalňyşlyk bilen garynjany basgylanyna ökünip gözýaş döküp duran adamlara öwrüldiler. Ol gelen diniň ady – yslamdy, hak dini – yslam.

Geliň, şeýle hekaýatlaryň bolup geçen ýyllaryna gaýybana syýahat edeliň. Üns berip okaň: öz gyzjagazyny dirilagine gömen atanyň hekaýaty.

Les dossiers de l'histoire

France 14 F Belgique 92 FB USA-Canada 1.60 \$ Suisse 6.30 FS Afrique 700 F C.F.A.


N° 24

Mars-Avril 1980

L'ISLAM

DES ORIGINES
A NOS JOURS

- MAHOMET
- LA DOCTRINE
- ESSOR
ET APOGÉE
- LES TURCS
- LA LIGUE
ARABE
- 1973 :
LE PÉTROLE
- IRAN
- AFGHANISTAN
- LIVRES
D'HISTOIRE
- RUBRIQUES



• Gyzyňy diriligine ýere gömen ata

Günlerde bir gün sahabalaryň biri jumga namazyna ýetişjek

bolup metjide tarap ylgaşlap başlapdyr. Metjide baran sahaba täret almak üçin suwuň başyna barypdyr we aýakgabyny çykaryp durka özi bilmezden bir garynjany basypdyr. Garynjany basgylanyny gören sahaba «men magşarda munuň hasabyny nädip bererkäm?» diýip aglap başlaýar. Soňra ol Pygamberimiziň (s.a.w) ýanyna gelip:

– Eý Allanyň Resuly, jumga namazyna ýetişmek üçin metjide tarap ylgap başladym, özüm bilmezdenem bir garynjany basgylap öldürdim. Munuň hasaby agyr bolarmyka? – diýip sorapdyr.

Pygamberimiz (s.a.w):

– Eý eshabym, sen häzire çenli mundan has agyr günä edip görüpmidiň? – diýip sorapdyr.


– Ýa Resulala, men gyzyny diriligine gömen adam.

Pygamberimiz (s.a.w) oňa:

– Nädip beýdibildiň? Gürrüň ber, eşdeli – diýipdir.

– Ýa Resulallah, biz jahlylyýet döwründe gyz çagalarymyzy diriligine ýere gömerdik. Meniňem bir gyzjagazym bardy. Ejesine «muny geýindir, daýylaryna äkitjek» diýdim. Ýene az wagtdan onuň bagryndan önen jigerbendi, ýekeje çagasy gurruk guýa atylyp, uruna-uruna ölmelidi. Aýal görgüli nä alaç eýlesin. Onuň edip biljek ýekeje zady bardy: olam aglap ganly gözyaş dökmek. Aýalym aýdyşym ýaly etdi.

Çagajygym hakykatdanam daýylaryna gidýändirin öýdüp begenjine ikiýana bökjekleýärdi. Gyzymyň elinden tutup, ony öňden gazyp goýan çukurymyň ýanyna eltdim. Oňa çukura seret diýdim. Neresse çagajyk seredendenem ony çukura tarap itekläp goýberdim. Çagajyk nädip aslyssa aslyşdy, eli bilen çukuryň gyrasyndan tutup ýetişäýdi. Neressejigim hem-ä halas boljak bolup urunýar, hemem «kakajanyň, üstüň tozan boldy» diýip eşiğimi kakýşdyrýar. Men eýtdim-beýtdim ony çukura togaladym, zyzndanam ony diriligine gömdüm...



- **Yslam adamy kämilleşdirýär**

Ýañky sahaba muny gürrüň berende söýgüli pygamberimiz (s.a.w)

we onuň ýanyndakylar hünübiriýan agladylar. Oturanlaryň biri: «Bäýbä, sen Resulallany ýaman gynandyrdyň» diýende, pygamberimiz (s.a.w): «Ýene gürrüň bersene» diýipdir. Ikinji gezek gürrüň berlensoň iki dünýäniň güneşi pygamberimiziň (s.a.w) gözlerinden dökülen yaşlar mübärek sakgalyndan syrygyp gaýdypdyr.

Pygamberimiz (s.a.w) wakany gaýta-gaýta gürrüň berdirensöň:

– Ynha, siz yslandan öň şeýle adamdyňyz. Gyzyňyzy diriligine ýere gömen kişilerdiňiz. Yslandan öň kömür we demir ýaly bir zatdyňyz. Indi bolsa altyn we almaz ýaly bolduňyz.

Düýn gyzyny diriligine gömen bu gün bir garynjany basgylandygy üçün bermeli hasapdan gorkýar. Ynha, meniň size getiren dinim şudur. Öwran-öwran gaýtaladyp gürrüň berdirenimiň sebäbi, yslamyň size bagyşlan artykmaçlyklaryny ýene bir gezek ýatlamagyňyzy islänim üçindi. Musulman bolandygymyz üçün münlerçe gezek şükür edeliň! – diýipdir.

Şu hekaýaty okanlar pygamberimiziň (s.a.w) şükürinden, hamdy-senasyndan bereketlenmegini Haktagaladan nyýaz edýäris. Okanlar okamadyklara gürrüň bersin, ýa-da ýazgyny paýlaşsynlar. Çünki, pygamberimiziň (s.a.w) hem: «Bir setir bolsa-da, maňa degişli zady ýaýradyň» diýen sargydyna amal etmek her bir musulmanyň borjudyr.

Möwlam biziň hemmämizi iman içre kyýamat gününde gowy adamlar bilen, pygamberlerdir weliler, salyh gullar bilen bir eýlesin. Allatagala hemmämiziň dogadileglerini kabul etsin. Beýik Ýaradan dogalarymyzy, ybadatlarymyzy, namazlarymyzy kabul etsin. Alla her kesiň tobasyny kabul etsin. Omyň.

@ Kitapçylar. Halk döredijiligi we rowaýatlar